


పల్లె వైద్యానికి భరోసా..

- ప్రైవేటుకు దీటుగా వైద్య సేవలు
- సీఎం కేసీఆర్ ప్రత్యేక దృష్టి
- పల్లె దవాఖానలు అద్భుతం
- ఆనందం వ్యక్తం చేస్తున్న ప్రజలు

సారంగాపూర్, సెప్టెంబర్ 30 : గత పాలకుల నిర్లక్ష్యం ఫలితంగా వైద్యం ఖరీదైపో ఎంతో పేద ప్రజలు ఇబ్బందులు పడ్డారు. అత్యవసర వైద్య సేవలు అటుంచి కనీసం జ్వరం వస్తే కూడా దగ్గర దవాఖానలు లేక నానా అవస్థలు పడాల్సి వచ్చేది. ప్రజలు బాధలు పడకుండా సీఎం కేసీఆర్ పల్లె దవాఖానలు ఏర్పాటు చేశారు. దీంతో ప్రజల్లో ఆనందం వ్యక్తమవుతున్నది. పల్లె దవాఖానల్లో మెరుగైన వైద్య సేవలందించేందుకు అన్ని సౌకర్యాలు కల్పించేలా సర్కారు కృషిచేస్తున్నది.

నాలుగు పల్లె దవాఖానల ఏర్పాటు..
సారంగాపూర్ మండలంలో 57 గ్రామాలు ఉండగా, ఇందులో 32 గ్రామ పంచాయతీలు, 25 అనుబంధ గ్రామాలు ఉన్నాయి. అయితే మండలంలో నాలుగు పల్లె దవాఖానలను ప్రభు



జామ్ లో ఏర్పాటు చేసిన పల్లె దవాఖాన

త్వం ఏర్పాటు చేసింది. జామ్, చింపోలి (బీ), స్వర్ణ, రాంసింగ్ తండా గ్రామాల్లో ఏర్పాటు చేశారు. ప్రస్తుతం గ్రామపంచాయతీ భవనాల్లో కొనసాగు తున్నాయి. నిత్యం పల్లె దవాఖానల్లో వైద్య సిబ్బంది అందుబాటులో ఉండి ప్రజలకు వైద్య సేవలను అందిస్తున్నారు. టీబీ, లెప్టోసీ, బీబీ, షుగర్, హిమిజ్జెషన్, యోగా, ఏఎన్సీ విజిటింగ్, నార్మల్ డెలివరీ అవగాహన, పాఠశాల

విజిటింగ్, అన్ని ప్రోగ్రామలపై అవగాహన కల్పిస్తూ సేవలు అందిస్తున్నారు. పల్లె దవాఖానలను పేద ప్రజలు సద్వినియోగం చేసుకుంటున్నారు. దీంతోవారు సంతోషం వ్యక్తం చేస్తున్నారు.

ఎంతో ఉపయోగపడుతున్నాయి..

ప్రభుత్వం పల్లె దవాఖానలను ఏర్పాటు చేయడం అభినందనీయం. గ్రామీణ ప్రాంతాల్లోని పేద ప్రజలకు ఎంతో ఉపయోగకరంగా ఉన్నాయి. వైద్య సిబ్బంది దవాఖానల్లో ప్రతిరోజూ ఉండి సేవలందిస్తున్నారు. అనారోగ్యం చెందితే ప్రైవేటు దవాఖానల్లో వేలకు వేల ఖర్చు అవుతున్నాయి. ప్రభుత్వం ఏర్పాటు చేసిన పల్లె దవాఖానల్లో రూపాయి ఖర్చు లేకుండా ఉచితంగా పరీక్షలు చేసి మందులు ఇస్తారు. గ్రామాల ప్రజలు పల్లె దవాఖానలను సద్వినియోగం చేసుకోవాలి. - అల్ల మహిపాలె రెడ్డి (ఎంపీపీ)



జామ్ గ్రామంలో ప్రజలకు వైద్య పరీక్షలు చేస్తున్న సిబ్బంది



వివార యాత్రకు వెళ్తున్న విద్యార్థులతో కలెక్టర్ వరుణ్ రెడ్డి

పర్యాటకంపై అవగాహన పెంచుకోవాలి

■ కలెక్టర్ వరుణ్ రెడ్డి

నిర్మల్ అర్బన్, సెప్టెంబర్ 30 : విద్యార్థులు పర్యాటక ప్రాంతాలు, ప్రదేశాలపై అవగాహన పెంచుకోవాలని జిల్లా కలెక్టర్ వరుణ్ రెడ్డి సూచించారు. ప్రపంచ పర్యాటక దినోత్సవం సందర్భంగా పర్యాటక శాఖ ఆధ్వర్యంలో శనివారం విద్యార్థులను బాసర సందర్శన యాత్రకు పంపించారు.

ఎన్టీఆర్ స్టేడియంలో జిల్లా కలెక్టర్ వరుణ్ రెడ్డి జెండా ఊపి విహార యాత్రను ప్రారంభించారు. 45 మంది విద్యార్థులు, ఉపాధ్యాయులు వెళ్లారు. విద్యార్థులు బాసర సందర్శన అమ్మ వారు, ట్రోఫీల ఐటీని సందర్శించునున్నట్లు తెలిపారు. డి.కా.వో రవీందర్ రెడ్డి, డీఎస్సీ వినోద్ కుమార్, సఫియా ఖాన్, నారాయణ వర్మ, మోహన్, వినోద్ లీలారాణి, సంజీవ్, ప్రేమలత తదితరులున్నారు.

బచ్ పన్ లో ఫ్లవర్స్ డే..

నిర్మల్ అర్బన్, సెప్టెంబర్ 30 : నిర్మల్ లోని బచ్ పన్ పాఠశాలలో శనివారం ఫ్లవర్స్ (పుష్పాల) డే ను ఘనంగా నిర్వహించారు. పాఠశాల విద్యార్థులు రంగరంగుల పుష్పాలను తీసుకుచ్చారు. ఉపాధ్యాయులు వాటి ప్రాముఖ్యతను విద్యార్థులకు వివరించారు. ప్రిన్సిపాల్ అయ్యన్నగారి రచన, కరస్పాండెంట్ అయ్యన్నగారి శ్రీధర్ తదితరులు పాల్గొన్నారు.



పుష్పాలతో విద్యార్థులు

మిత్రుడి కుటుంబానికి సాయం



బాధిత కుటుంబానికి ఆర్థిక సాయం అందజేస్తున్న మిత్రులు

లక్ష్మణచాంద, సెప్టెంబర్ 30 : మండలంలోని వడ్డూర్ ఉన్నత పాఠశాలలో 1999-2000 సంవత్సరంలో పదోతరగతి చదివిన ఎన్ జనార్దన్ ఇటీవల అనారోగ్యంతో మృతిచెందాడు. సమాచారం తెలుసుకున్న అతడి బాల్య మిత్రులు

శనివారం బాధిత కుటుంబాన్ని సరామర్చించారు. బాల్యమిత్రులంతా కలిసి ఆయన కుమార్తెకు రూ. 25వేల నగదు సాయం అందించారు. న్యాయవాది రమణాగౌడ్, బీ మత్స్యం, బీ రాజు, పుట్టి నర్సయ్య, రాపర్ల ప్రశాంత్ పాల్గొన్నారు.

అత్యవసర సమయంలో అండగా ఉంటాం

లక్ష్మణచాంద, సెప్టెంబర్ 30 : అత్యవసర సమయంలో మహిళలకు రక్షణగా షీటీం ఉంటుందని షీటీం ఇన్ చార్జి సుమాంజలి పేర్కొన్నారు. శనివారం కనకాపూర్ ఉన్నత పాఠశాలలో విద్యార్థులకు షీటీంపై అవగాహన కల్పించారు. విద్యార్థులు, ఉపాధ్యాయులతో కలిసి ర్యాలీ నిర్వహించారు.

చారు. అనంతరం ఆమె మాట్లాడుతూ మహిళలు ఒంటరిగా ప్రయాణిస్తున్నప్పుడు సమస్యలు ఎదురొంటున్నారని తెలిపారు. వెంటనే 1930 లేదా 100 నంబర్లో సంప్రదించాలని సూచించారు. షీటీం హెడ్ కానిస్టేబుల్ లింగయ్య, మహిళా షీటీ రమాదేవి, రాధిక, సిబ్బంది పాల్గొన్నారు.



అవగాహన ర్యాలీలో పాల్గొన్న షీటీం పోలీసులు

2న యోగా పోటీలు

జైంసా, సెప్టెంబర్ 30 : రాష్ట్ర క్రీడా సాధికార సంస్థ ఒలింపిక్ అసోసియేషన్ గుర్తింపు పొందిన నిర్మల్ జిల్లా యోగా అసోసియేషన్ ఆధ్వర్యంలో తెలంగాణ రాష్ట్ర యోగా అసోసియేషన్ ఆడిషన్ల మేరకు కుంటూరులోని సుజన విద్యానిలయంలో ఈ నెల 2న జిల్లా స్థాయి యోగాసన పోటీలను నిర్వహించనున్నట్లు యోగా నిర్వాహకులు రవీందర్, పోతన్న ఒక ప్రకటనలో తెలిపారు. 8 నుంచి 14 సంవత్సరాల వరకు జూనియర్స్ విభాగంలో, 14 నుంచి 18 సంవత్సరాల వరకు సీనియర్స్ విభాగంలో, 18 నుంచి 45 సంవత్సరాల వరకు ప్రొఫెషనల్ విభాగంలో ఈ పోటీలను నిర్వహించడం జరుగుతుందని పేర్కొన్నారు. ఈ పోటీల్లో పాల్గొనే వారు తప్పనిసరిగా వయస్సు ధ్రువీకరణ పత్రం, ఆధార్ కార్డు తీసుకొని రావాలని, అంతేగాకకూడా మూడు పాస్ పోర్ట్ సైజ్ ఫోటోలు, యోగా డ్రెస్ తీసుకురావాలని సూచించారు. ప్రవేశ రుసుము రూ. 200 చెల్లించాలి న్నారు.

విద్యార్థులకు బహుమతులు

మామడ, సెప్టెంబర్ 30 : పాస్కల్ ఉన్నత పాఠశాలలో వంద శాతం పాఠశాలకు హాజరైన విద్యార్థులకు హెచ్ఎం మైన అరవింద్ కుమార్ ప్రోత్సాహక బహుమతులను శనివారం అందజేశారు. జూన్ నుంచి సెప్టెంబర్ నెల వరకు వంద శాతం, 99 శాతం పాఠశాలకు హాజరైన తొమ్మిది మందికి రూ.200 విలువచేసే కంపాక్ట్ బాక్స్, పెన్నులు, జనరల్ నాల్ డైజ్ బుక్స్ అందజేశారు.



బహుమతి అందజేస్తున్న హెచ్ఎం

డయల్ యువర్ డీఎంకు విశేష స్పందన

నిర్మల్ అర్బన్, సెప్టెంబర్ 30 : నిర్మల్ లోని ఆర్డీసీ డిపోలో డయల్ యువర్ డీఎం కార్యక్రమాన్ని శనివారం నిర్వహించారు. డీఎం ప్రతిమారెడ్డి ప్రయాణికుల నుంచి వచ్చిన సూచనలు, ఫిర్యాదులను స్వీకరించారు. ప్రయాణికుల ఫిర్యాదులను తక్షణమే స్పందించి సమస్యలను పరిష్కరించి మెరుగైన సదుపాయాలను కల్పిస్తామని పేర్కొన్నారు. కార్యక్రమంలో అసిస్టెంట్ మేనేజర్ రాజశేఖర్ తదితరులు పాల్గొన్నారు.

నిందితులను కఠినంగా శిక్షించాలి

నిర్మల్ టౌన్, సెప్టెంబర్ 30 : మధ్యప్రదేశ్ రాష్ట్రంలోని ఉజ్జయిని నగరంలో 12ఏళ్ల బాలికపై లైంగికదాడి చేసిన నిందితులను కఠినంగా శిక్షించాలని పీవోడబ్ల్యూ జిల్లా అధ్యక్షురాలు లక్ష్మి డిమాండ్ చేశారు. శనివారం జిల్లా కేంద్రంలోని లైంగికదాడి ఘటనను నిరసనగా ర్యాలీ నిర్వహించారు. దేశంలో బాలికలకు, మహిళలకు రక్షణ లేకుండా పోయిందని ఇటువంటి ఘటన పట్ల ప్రభుత్వం కఠినంగా వ్యవహరించాలని ఆమె విజ్ఞప్తి చేశారు. ఈ కార్యక్రమంలో నాయకులు రమాదేవి, భాగ్య, సౌందర్య, కవిత పాల్గొన్నారు.

గుండె పోటుతో యువకుడి మృతి

దిలావర్పూర్, సెప్టెంబర్ 30 : మండల కేంద్రానికి గ్రామానికి చెందిన ఉత్పూర్ మణికంఠ గౌడ్ (25) గుండెపోటుతో శనివారం రాత్రి మృతి చెందాడు. స్థానికులు తెలిపిన వివరాల ప్రకారం.. గ్రామంలో వినాయక నిమజ్జన శోభయాత్రలో పాల్గొని డ్యూన్స్ చేశాడు. నిమజ్జన ముగింపు సమయంలో ఇంటి వెళ్తున్న క్రమంలో ఆయన కింద పడ్డాడు. స్థానికులు 108కు సమాచారం అందించారు. నిర్మల్ తరలిస్తుండగా అప్పటికి మృతి చెందాడు.

అంబేద్కర్ సంఘం ఆధ్వర్యంలో సన్మానం

నిర్మల్ టౌన్, సెప్టెంబర్ 30 : అంబేద్కర్ సంఘం జిల్లా ఉపాధ్యక్షుడిగా పని చేస్తున్న రాసమెల్ల అశోక్ న్యాయవాది పట్టా పొందడంతో దళిత సంఘాల ఆధ్వర్యంలో ఆయనను శనివారం సన్మానించారు. వెంకట స్వామి, రంజిత్, సంజీవ్, పురు షోత్రం, భూమేశ్, బొడ్డు లక్ష్మణ్, రాజేశ్వర్, మురళి, తదితరులు పాల్గొన్నారు.



మణికంఠగౌడ్ (ఫైల్)